

Rok President Henry B. Eyring

Bin Somm'on e Counselor u lane
Bin Somm'on e Presidency



Fare Micheg nibe Thil Gum'ircha'ey

Nina rog, Mildred Bennion Eyring, e pi'eel u dakaen e binaw nib sug ko milay' u Granger, Utah, USA. Reb e walagan ni pumo'on, Roy, ke un ko muruwel e tibinaw ni ngan chathowli y e saf. Nap'an ke pagal ke paer bukun e rran ni gathi ram nga tabinaew. Tomuren boech ngiyal', de un ko pi mo'olung e Galasia. De n'uw nap'an ke yaeni par nga Idaho, USA, nge mabgol me fakay dalip e bitir. Ke yim' nap'an ni 34 e duw rok nap'an i ppin rok ke taw nga 28 e duw rok nge chig'chig' e bitir rorow.

Dariy' fan ni tabinaew nib chig rok Roy ma bay u Idaho nge Nina' rog e ke yaen ni paer 2500 miles (4025 km) u New Jersey, USA, ke yoloey ngorad ni ke ba'adag rad ma ni ngaen athamgiliy wun'raed. Tabinaw e uncle rog ke tay fan e mar piningraed e nina rog ni "Aunt Mid."

Ke yaen boch e duw, ma reb e ran kug athapeg e phone call rok reb e cousin rog. Min noeg ngog ni ke yim' fare ppin ku Roy. Cousin rog e yog, "Aunt Mid e ba'adag ni gura nang". Aunt Mid e ke nu'uw nap'an ni ke yim', machane ke magaey e t'ufeg ko tabinaew ma ere kar rogned ngog.

Kug gin' ni rogon ni nina' rog ke ayuweg e tabinaw rok ta'ab rogon ko rogon ni pi profet ko fapi Nephites kar ayuweg ned pi tabinaw roraed ni kar chugur gaed ngak pi chon e tabinaw ni yad ba'adag ni ngar pii' e gospel rok Yesus Kristus. Nephi ke yoloey chepin ni ke athapeg ra ayuweg pifak e bitir ko walagan ni ngar sulloed nga rogon e mich ko chitamangirow, Lehi. Fapi faak ni mo'on

ku Mosiah kar daged e runguy ni ta'ab rogon nap'an kar machib niked e gospel ngak picha'an Lehi.

En Somoel ke fal'eg rogon ni nge yoeg ni ngad thamiyed e t'ufeg u pi tabinaw nibe paer nib manemus. Picha' nib fel' yangrad ko Galasia daba' e ma thamiyed e gum'ircha'rad ni ngar chel gaed ngak tabinaew rorad. Yad be gay fithingan e pi gidii'rad ni dawori yog ni ngar thapag ned pi gam'ing ko tathap nga lan biney e yafos roraed. Yad ma fek pi fithingaen nga lan e temple. Nap'an yaed ma yaen nga lan e raen ko tawfe, rayog roraed ni ngar thamiyed e t'ufeg rok Somoel nge pi chongin e tabinaw ni kar ngongoliyed pi gam'ing roraed ni fan.

Rayog nggu puguraen e t'ufeg nga lan e lam rok cousin rog ni ke call nag me yoeg, "Nina romaed ke yim', nge ra ba'adag Aunt Mid ni ngam nang."

Gimed ni be ngongoliy pi gam'ing ni fan ko pi chongin e tabinaw romed e ma ayuweg nu dakaen e t'ugeg boed ni kar rin'ed pi pagal nu Mosiah nge re profet Nephi. Boed yaed, gimed ra thamiy e faflaen' ni fan picha' nibe athapeg e tawath rom. Ku rayog ni ngam thamiy ta'ab rogon e faflaen' boed e Ammon, ni ke weliy fan e muruwel rok ko missionary nu fithik pi chongin e tabinaw rok nib palog:

"Ere, ngad 'uf gaed, arragon, ngad 'uf gaed ngak' Somoel; arragon, ngad falfalaen' gaed, ya falfalaen' rodaed e kari gel; arragon, ngad oged e magaer ku Got rodaed ni gubinfen. Musap, minii' e rayog ni nge 'uf ngak' Somoel nge pag rogon? Arragon, minii' e rayog rok' ni nge weliy

mornga'agen gelingin nge pag fini yo'or yay, nge murnguy rok', nge gumaen' rok' ko gafgow ni tay ni fan ngak' e gidii'? Musap gaed, gube yoeg ngomed, dabiyog ni nggu weliy e gin th'abi achichig riy u lanin'ug" (Alma 26:16).

Gube micheg ni amithingun e runguy ni bay rom ko pi gidii'en e tabinaw rom —dem turug e gin ni yad ma paer riy—e mugu'uliy ko fare micheg ni ra yib Elijah. Ma ke yib. Gum'ircha' ko pi bitir e be chel ngak chitamangirad, ma gum'ircha' ko chitamangirad ba chel ngak pifak rad. (mu guy Malachi 4:5–6; Joseph Smith—History 1:38–39). Nap'an ni gabe thamiy rom ni gaba'adag ni ngam gay fithi-ngan pi gidii' em ni kakrom ni ngam fek nga temple, gabe thamiy e mugu'ul ko fare yi'iy nem.

Rib fael wa'ath dad ni gadad ma paer ko ngiyal nap'ani yib i m'ug nib riyul' fare micheg ni ngan chel e gum'ircha'ey. Ke thamiy Mildred Bennion Eyring u gum'ir'cha'ey e ren'ey. Ke t'ufeg e tabinaew ko walagen, ma ke gay rogon ni nge ayuweg raed. Kar thamiyed ni ke chel gum'ir'cha'raed ngak Aunt Mid ni bachan kar nanged ni yad be t'uf ngak.

ROGON NI NGAN FIL BINEY E MULWOL

Sana ram ba'adag ni ngam bi'eg pi yi'iy marung'agen e ya'el ku Elijah rok picha'an ni gabe machib nag (mu-guy Malachi 4:5–6; Joseph Smith—History 1:38–39). Mu puruy niked ko uragon ni ngan ngongoliy chepin e tabinaw, ni ma un ngay ko talin e indexing, photography, nge blogging ngay. Fa'an picha'an ni gabe machib nag ngak e dar nanged fan e FamilySearch.org, mu lemnag ni ngam dag nagraed e ren'ey.

FAL' YANGREN

Fini kug Nang e Titaw Rog

Rok Jewelene Carter

Ko reb e Young Women project rog, kug un nggu Kayuweg e titaw rog ni nge pireg boch e likegal rog nggu sap nigew ngak bochi babyor ko microfilms u

family history center u Mesa, Arizona, USA. Nap'an ni kug pirew u tabiyang min gay marngagan e tabinaew romow kug lemnag: "Urfana gumanang yo'or marungnga'agen e titaw rog ney nib bayu chireg?"

Kug piriegew boch e chongin e tabinaew, mug fal'egew babyoranrad, mug ranow nga Mesa Arizona Temple nggu unew ko tawfe nge athapeg e Kan Thothup roraed. De n'uw nap'an, ke pii' e titaw rog ngog babyor ni kunuy bochi chepin e Tabinaew rok.

Bachan nibe gafuguw ko rheumatoid arthritis, riba gafugow rarogon e titaw rog ni nge type nag. Ri gu ba'adag ningu ayuweg ir ko computer. U ta'abang, gu yoloey nigew pi chepin e yafos rok ni nge gel nag e michaen' ko tabinaw romow. Guba' adag ni bay rogog nga lan e yafos rok ma kug fil rogon chepin e galasia ni kakorom nap'an ni gomow be murwel u ta'abang ko ren'ey.

Cha'ney e ma paer u Virginia, USA.

BITIR

T'ufeg ko Tabinaew

Be sminmin tharimy nga lang

Nap'an ni bay t'ufeg u tabinaew;

Gubin e fayleng ma ke sug ko runguy

Nap'an ni bay e t'ufeg u tabinaew.

("Love at Home," Hymns, no. 294)

Chitamangdad nu Tharmiy e ba'adag ni ngad ru-nguyed e tabinaew rodad ya ngad pired nib faflaen'. Nap'an gadadma pigpig nag e tabinaew rodad, ra adag e Chitamangdad nu Tharmiy nge chon e tabinaew rodad.

Mu yoloey ya'an e heart nga bochiyang e babyor mag tha'b i yaen. Yoloey bochi thin fa saseng ngadakan ngochi yangi babyor mag mitheg ngam pii' nga chon e tabinaew rom. Mu sap ko faflaen' nra yib ngorad ngay!



Thabi Ga' e Murwel rok Yesus Kristus: Ta'ayuw

Mich, Tabinaew, Ayuw

Fil e thin ney u fithik e meybil nge sap ni nge nang mang gabe share nag. Ke urrogon ga ma nang fan fare fas' nge muruwel Rok' fare Tathapeg ga'nag mich rom Ngak nge Tawa'ath cha'nem ga ma damite'eg u dakean ngan fil ni ngan nang? Ra tin ni ga ba'adag ni ngam nang, man ko relief society.lds.org.

Ireray boch ko FachFach i pi Mulwol ni ngan fi ni ngan nang, ba dag bang i muruwel ku fare Tabiyul'.

Yesus Kristus e ir ma wenig nagdad ko Chitimangiydad. Re thin ni *Ta'ayuwu* mariken e ma yib rok e thin nu Latin ni be yip fan "cha' nibe wenig nag ni fan bee."¹ En tathapeg e ma wenig ni fandad, nu dakaen e nang fan, mataw, nge wurengaen'. E llowaen' ney e rayog ni nge sug ngodad ko t'ufeg nge magaer ni fan e Bayul Rok.

"Motoyil ngak [Yesus Kristus] ni ire Ta'ayuw rodad ngak en Chitamangdad, ni ire ma wenig nag e gin rodad u'mon—

"Ni ga'ar: Chitamag, musap ko pi gafgow nge yam' rok facha' ni de denen nag, ni ir kam fal'flan' ngak; musap fare racha'en e Fakam ni kan pu'oeg, fare racha' rok fa cha'an ni kam pii' ngak ni nge yoeg ni ngan dag e fla'ab rom;

"Ere, Chitimag, wenig ni ngam thapeg pi cha'ney nib michaen' nga dakaen fithingag, ni nge yoeg ni ngar baed ngog min athapeg e yafos ni manemus" (D&C 45:3–5).

Marunga'agen Kristus ni Ta'ayuw rodad, Elder D. Todd Christofferson ko fare Mo'olung ko fare Ragag nge

L'agruw e Apostles ke yoeg: "Be ga' fan u wun'ug, ni dem turug e ngiyal' ma dem turug e tafen rayog nggu chugur nga fare gil' nib thothup nu dakaen e meybil, ma Chitimag nu Tharimy ra rung'ag e meybil rog, ni Ta'ayuw rog, facha' ni de rin' e denen, ni ke pu'og racha'en, e ra wenig e ti rog."²

Keb ko pi Chop nib Thothup

Mosiah 15:8–9; Moroni 7:28; Doctrine and Covenants 29:5; 110:4

Cheppin Rodad

Kakrom mada' ko chiney u Galasia rok Somoel, gachalpen nib ppin ku Yesus Kristus kar leked e rungin Rok. Esther e reb e ta'ayuw nib michaen'uy nib madang'dang. Cousin rok ni Mordecai ke lo'eg ngak e babyor rok fare pilung ni fapi Jew e ngari gathay nag, ma ke wenig ngak ni nge "wenig nagrad girdi'en ngak fare pilung nge runguyrad." Ke ul'ul': "Mini' e manang-sana bochan e ngiyal'n'ey nra taw ngay ma aram fan nim mang queen!" (Esther 4:8, 14).

Dariy' fan ni nge yoeg e mogothgoth ngak ni nge ayuweg e gidii' rok, Ester ke yoeg amrogon: "Ma

nga tomuren e bay gu wan ngak fare pilung, ni yugu aram rogon ni ba togopluw ko motochiyel. Fa'anra thingar gum' ni bochan e ren'ey ni kug rin', me ere kefel' nggum'." (Esther 4:16).

Ke non ester nib sobutaen' rogon ngak fare pilung, me "pag ir nga but u rifrifen ay ni be yor. Ma be wenig ngak . . . ngam siyeg e tin . . . ni fan e nge mathmit gubin e Jew." Me puthuy, "Bu uw rogon i lubeg rog e biney e riya' ni nge aw ko tirog e girdi', ni ngan thang owcharad?" (Muguy Esther 8:3, 5–6). Fare pilung e murguy gumir'cha'ey, me pii' fare ayuw ngak ni ke ning.³

NOTES

1. Muguy Russell M. Nelson, "Jesus Christ—Ga' rodad" (Brigham Young University fire-side, Feb. 2, 1992), 4; speeches.byu.edu.
2. D. Todd Christofferson, "I Know in Whom I Have Trusted," *Ensign*, May 1993, 83.
3. Muguy ko *Daughters in My Kingdom: The History and Work of Relief Society* (2011), 180.

Mu Fana' e Biney

Bu'uw rogon ni wenig rok Yesus Kristus e ra yog ni nge ayuwegdad n'ag fan mab fulweg ngak bee?